

மத்திய மாகாண சபையின் அரச சேவைகள் ஆணைக்குழு

மத்திய மாகாண சபை அரச சேவையின், மாகாண இறைவரி சேவையின் வகுப்பு 3 தரம் II இற்கு வரி உத்தியோகர்களை ஆட்சேர்ப்புச் செய்வதற்கான திறந்த போட்டிப் பரீட்சை – 2026

மத்திய மாகாண சபை அரச சேவையின், மாகாண இறைவரி சேவையின் வகுப்பு 3 தரம் II வரி உத்தியோகர்கள் பதவியில் நிகலும் 02 வெற்றிடங்களை நிரப்புவதற்காக கீழ் குறிப்பிடப்பட்டுள்ள தகைமைகளை 2026.04.02 ஆம் திகதிக்கு பூர்த்தி செய்துள்ள மத்திய மாகாணத்தில் நிரந்தர வதிவினைக் கொண்ட ஆண், பெண் இருசாராரிடமிருந்தும் விண்ணப்பங்கள் கோரப்படுகின்றன. விண்ணப்பங்கள் கோரப்படும் இறுதித் திகதி 2026.04.02 ஆகும்.

1. தகைமைகள் :-

1.1. பொது தகைமைகள்:-

- 1.1.1. விண்ணப்பதாரர் இலங்கைப் பிரசையாக இருத்தல் வேண்டும்.
- 1.1.2. சிறந்த நன்நடத்தை உடையவராக இருத்தல் வேண்டும்.
- 1.1.3. விண்ணப்பம் கோரப்படும் இறுதித் திகதிக்கு உடன் முந்திய 03 வருடங்கள் தொடர்ச்சியாக மத்திய மாகாணத்தில் நிரந்தர வதிவுடையவராக இருத்தல் வேண்டும்.
- 1.1.4. ஒவ்வொரு பரீட்சார்த்தியும் மத்திய மாகாணத்தின் எப்பகுதியிலேனும் சேவையாற்றுவதற்கும் பதவியிலுள்ள கடமைகளை நிறைவேற்றுவதற்கும் போதியளவு உடல், உள ஆரோக்கியத்தினைக் கொண்டிருத்தல் வேண்டும்.
- 1.1.5. விண்ணப்பங்கள் ஏற்றுக்கொள்ளப்படும் இறுதித் திகதியன்று விண்ணப்பதாரர் 18 வயதுக்கு குறையாதவராகவும், 35 வயதுக்கு மேற்படாதவராகவும் இருத்தல் வேண்டும். (அதாவது, 2008.04.02 ஆம் திகதி அல்லது அதற்கு முன்பதாக பிறந்த மற்றும் 1991.04.02 ஆம் திகதி அல்லது அதற்கு பின்னர் பிறந்த விண்ணப்பதாரர்களுக்கு மாத்திரமே இப்பரீட்சைக்கு விண்ணப்பிக்க முடியும். ஏற்கனவே மத்திய மாகாண அரசாங்க சேவையில் நிரந்தர பதவிகளில் உள்ளவர்களுக்கு இவ்வயதெல்லை ஏற்புடையதன்று)
- 1.1.6. ஏதேனுமொரு சமயமொன்றின் துறவியாக உள்ள எந்தவொரு நபரும் இப்பதவிக்கு விண்ணப்பிக்கத் தகைமையற்றவராவார்.
- 1.1.7. ஆட்சேர்ப்பு செய்வதற்கு அவசியமான அனைத்து தகைமைகள் மற்றும் நிபந்தனைகளை, அனைத்து தகைமைகளையும் பூர்த்தி செய்யுமாறு இவ்வறித்தலில் குறிப்பிட்டுள்ள திகதிக்கு எல்லா வகையிலும் பூர்த்தி செய்திருத்தல் வேண்டும்.

1.2. கல்வித் தகைமைகள் :-

- 1.2.1. இலங்கையின் அங்கீகரிக்கப்பட்ட பல்கலைக்கழகமொன்றில் பட்டதாரியாக அல்லது சட்டத்தரணியான இருத்தல்
அல்லது
- 1.2.2. அரச பட்டய கணக்காளர் நிறுவனத்தின் உள்ளக இடைநிலைப் பரீட்சையில் சித்தி பெற்றிருத்தல்
அல்லது
- 1.2.3. அரச உயர் தொழிநுட்ப நிறுவனமொன்றில் கணக்கியல், வர்த்தக விஞ்ஞானம் அல்லது முகாமைத்துவம் பற்றிய இடைநிலைப் பரீட்சையில் சித்தி பெற்றிருத்தல்,
அல்லது
- 1.2.4. பட்டயக் கணக்காளர்களின் முகாமைத்துவ நிறுவனத்தின் (CIMA – ஐக்கிய இராச்சியம்) I, II மற்றும் III ஆகிய பகுதிகளில் சித்திபெற்றிருத்தல் அல்லது அதற்கு சமமான யாதேனும் ஒரு பரீட்சையில் சித்திபெற்றிருத்தல்.
அல்லது

1.2.5. விண்ணப்பங்கள் ஏற்றுக்கொள்ளப்படும் இறுதித் திகதிக்கு மாகாண அரசு சேவையில் பணிபுரியும் அத்திகதியன்று மாகாண அரசு சேவையில் நிரந்தரமாக்கப்பட்டிருக்கும் பதவியில் 10 வருட திருப்திகரமான சேவைக் காலத்தைக் கொண்டுள்ள மத்திய மாகாண அரசு சேவையில் எழுதுநர் சேவை அல்லது அதற்கு சமமான சேவையில் (மத்திய மாகாண அரசு முகாமைத்துவ உதவியாளர் சேவையில்) உள்ள ஒருவராக இருத்தல் வேண்டும். (இவ்வலுவலர்களுக்கும் மேலே 1.1.5 இல் குறிப்பிட்டுள்ள வயதெல்லை ஏற்புடையதன்று)

2. சம்பள அளவுத்திட்டம் : -

2.1 2025.03.25 ஆம் திகதிய 10/2025 ஆம் இலக்க பொது நிருவாக சுற்று நிருபத்தின் உப அட்டவணை II இற்கமைய MN 5-2025 சம்பளத் தொகுதிற்கு உரித்துடையதுடன், அதனடிப்படையில் சம்பள அளவுத்திட்டம் ரூபா. 58,660 – 10×1190 - 11×1,360 - 15×1,670 - 110,570/- ஆகும்

2.2 இச்சம்பளம் உங்களுக்கு உரித்தாவது 2027.01.01 ஆந் திகதி தொடக்கமாகும்.

2.3 நியமனம் செல்லுபடியாகும் திகதியிலிருந்து இச்சுற்று நிருபத்தின் உப அட்டவணை III இற்கமைய சம்பளம் செலுத்தப்படும்.

3. சேவை நிபந்தனைகள் : -

3.1. இப்பதவி நிரந்தரமானதும், ஓய்வூதியம் உரித்துடையதுமாகும் தங்களுக்குரிய ஓய்வூதியத் திட்டம் தொடர்பாக அரசாங்கத்தினால் தொடர்ந்தேச்சையாக எடுக்கப்படும் இக்கொள்கை ரீதியான தீர்மானத்திற்கு தாங்கள் கட்டுப்படுதல் வேண்டும்.

3.2. தெரிவு செய்யப்படும் விண்ணப்பதாரர் மூன்று வருட தகுதிகாண் காலத்திற்கு உட்படுத்தப்பட்டு குறிப்பிட்ட பதவியில் நியமிக்கப்படுவர்

3.3. இப்பதவியில் நிரந்தரமாக்கப்படுவதற்காக மத்திய மாகாண வருமான சேவை பிரமாணக் குறிப்பின் உப அட்டவணையின் பின்னிணைப்பு (அ) (2) இல் குறிப்பிட்டுள்ள தகுதிகாண் பரீட்சையில் சித்தியடைய வேண்டியதுடன் அதில் சித்தியடைந்துள்ள உத்தியோகத்தர் தகுதிகாண் காலத்தின் இறுதியில் தாபன விதிக்கோவையின் ஏற்புகளுக்கமைய அப்பதவியில் நிரந்தரமாக்கப்படுவர்.

3.4. மத்திய மாகாண அரசு சேவையில் நியமனங்கள் நிர்வகிக்கும் பொது நிபந்தனைகள் மற்றும் அரசு/ மாகாண சபையினால் காலத்திற்கு காலம் விதிக்கப்படும் சட்டதிட்டங்கள் மற்றும் ஒழுங்கு விதிகளுக்கு கட்டுப்படுதல் வேண்டும்.

3.5. மத்திய மாகாண கௌரவ ஆளுநரினால் 2008.07.02 ஆம் திகதி அங்கீகரிக்கப்பட்ட மத்திய மாகாண சபை மாகாண இறைவரித் திணைக்களத்தின் சேவை பிரமாணக் குறிப்பு மற்றும் ஆட்சேர்ப்பு திட்டத்தில் விதந்துரைக்கப்பட்டுள்ள நியதிகள் நிபந்தனைகள், அத்திட்டத்திற்கு மேற்கொள்ளப்பட்ட, இனிவரும் காலங்களில் மேற்கொள்ளப்படவுள்ள திருத்தங்களுக்கு கட்டுப்படுதல் வேண்டும்.

4. ஆட்சேர்ப்பு முறை: -

நிலவும் 100 சதவீதமான வெற்றிடங்களும் திறந்த அடிப்படையில் ஆட்சேர்ப்பு செய்யப்படும். நடாத்தப்படும் எழுத்துப் பரீட்சையின் பெறுபேறுகளுக்கமைய தகைமைகளைப் பரீட்சிப்பதற்காக நேர்முகப்பரீட்சையொன்றிற்கு உள்வாங்கப்பட்டு பின்னர் அரசு நிருவாக சுற்று நிருபம் 15/90 இற்கமைய மத்திய மாகாண சபை அரசு சேவையின், மாகாண இறைவரி சேவையின் வகுப்பு 3 தரம் II இல் வரி உத்தியோகர்கள் பதவிக்கு தெரிவு செய்யப்படுவர்.

5. ஆட்சேர்ப்புப் பரீட்சை :-

5.1. பரீட்சை ஊடகம்

இப்பரீட்சை சிங்களம், தமிழ் மற்றும் ஆங்கிலம் ஆகிய மொழிகளில் நடாத்தப்படும். தாம் பரீட்சைக்குத் தோற்றும் மொழிமூலத்தின் சரியான இலக்கத்தினை தெளிவாக விண்ணப்பத்தில் குறிப்பிடுதல் வேண்டும். விண்ணப்பிக்கும் மொழிமூலத்தை பின்னர் மாற்றுவதற்கு இடமளிக்கப்படமாட்டாது.

5.2. பரீட்சை நிலையம்

- இப்பரீட்சை கண்டியில் மாத்திரம் நடாத்தப்படும்.
- பரீட்சை நிலையம் தொடர்பில் விண்ணப்பதாரர்களுக்கு அனுமதி அட்டைமூலம் அறியத் தரப்படும்.

5.3. அனுமதி அட்டை வழங்குதல்:

- இவ்வறிவித்தலில் குறிப்பிடப்பட்டுள்ள தகைமைகளைக் கொண்டவர்கள் மட்டுமே விண்ணப்பங்களை சமர்ப்பித்துள்ளார்கள் என்ற பூர்வாங்க தீர்மானத்தின்படி விண்ணப்பங்கள் ஏற்றுக்கொள்ளப்படும் இறுதித் திகதிக்கு அல்லது அதற்கு முன்னதாக பரீட்சைக் கட்டணத்தை செலுத்தி உரிய பற்றுச் சீட்டுடன் சரியாக பூர்த்தி செய்யப்பட்ட விண்ணப்பங்களை சமர்ப்பித்துள்ள விண்ணப்பதாரர்களுக்கு பரீட்சை அனுமதி அட்டை வழங்கப்படும்.
- பரீட்சை அனுமதி வழங்கப்பட்டமை அல்லது பரீட்சைக்குத் தோன்றுதல் என்பன இவ்வறிவித்தலில் குறிப்பிட்டுள்ள தகவத் திறமையை ஏற்றுக் கொண்டதென அமையாது.
- விண்ணப்பதாரர்களுக்கு அனுமதி அட்டை வழங்கியவுடன் அது தொடர்பில் மத்திய மாகாண அரசாங்க சேவைகள் ஆணைக்குழுவின் www.psc.cp.gov.lk எனும் இணையத்தளத்தில் பிரசுரிக்கப்படும். அனுமதி அட்டையானது பரீட்சை நடைபெறுவதற்கு 14 நாட்களுக்கு முன்னதாக விண்ணப்பதாரர் விண்ணப்பத்தில் குறிப்பிட்டுள்ள மின்னஞ்சல் முகவரிக்கு மின்னஞ்சல் மூலமாக அல்லது விண்ணப்பத்தில் குறிப்பிட்டுள்ள கையடக்க தொலைபேசிக்கு குறுஞ் செய்தி (SMS) மூலமாக அனுப்பி வைக்கப்படும்.
- அறிவிப்பு வெளியாகி 04 அல்லது 05 நாட்கள் சென்ற பின்னரும் அனுமதி அட்டை கிடைக்கவில்லையாயின் அது தொடர்பாக அறிவித்தலில் குறிப்பிட்டுள்ளவாறு மத்திய மாகாண அரசாங்க சேவைகள் ஆணைக்குழுவிடம் வினவுதல் வேண்டும். தங்கள் வசமுள்ள விண்ணப்பப்படிவத்தினதும் காசு செலுத்திய பற்றுச்சீட்டினதும் பிரதிகள், பதிவுத்தபாலில் அனுப்பிய பற்றுச்சீட்டுடன் பரீட்சையின் பெயர், விண்ணப்பதாரியின் முழுப் பெயர், தேசிய அடையாள அட்டை இலக்கம், முகவரி என்பவற்றை சரியாக குறிப்பிட்டு மத்திய மாகாண அரசாங்க சேவைகள் ஆணைக்குழுச் காரியாலயத்தின் பரீட்சைப் பிரிவிடம் வினவுதல் வேண்டும். (தொலைபேசி இல. 081 – 2213097)

5.4. பரீட்சைப் பெறுபேறுகள் வெளியிடல்:

இப்பரீட்சையின் பெறுபேறுகள் மத்திய மாகாண அரச சேவைகள் ஆணைக்குழுவின் www.psc.cp.gov.lk என்ற உத்தியோகபூர்வ இணையத்தளத்தினூடாக வெளியிடப்படும்.

6. அபேட்சகரின் ஆளடையாளம்

6.1. அனுமதி அட்டையின்றி எந்தவொரு பரீட்சார்த்தியும் பரீட்சைக்குத் தோற்ற அனுமதிக்கப்படமாட்டார்கள். இப்பரீட்சார்த்திகள் பரீட்சை மண்டபத்தில் தாங்கள் தோற்றும் ஒவ்வொரு பாடத்திற்கும் மேற்பார்வையாளர் திருப்தியுறும் வகையில் தங்களது அடையாளத்தை நிரூபிக்குமாறு வேண்டப்படுவர். இதற்காக பின்வரும் ஆவணங்களில் ஒன்றினைச் சமர்ப்பித்தல் வேண்டும் .

- ❖ ஆட்பதிவுத் திணைக்களத்தினால் வழங்கப்பட்ட தேசிய ஆள்அடையாள அட்டை
- ❖ செல்லுபடியாகும் கடவுச்சீட்டு.
- ❖ செல்லுபடியாகும் இலங்கை சாரதி அனுமதிப்பத்திரம்

6.2. அவ்வாறே பரீட்சார்த்தியின் ஆளடையாளத்தை உறுதிப்படுத்த முடியுமான வகையில் தங்களது முகம் மற்றும் இலத்திரனியல் தொடர்பாடல் உபகரணங்கள் ஏதும் பாவிக்கவில்லை என்பதை உறுதிப்படுத்துவதற்கு ஏதுவாக இரு காதுகளையும் மறைக்காது பரீட்சை மண்டபத்தினுள் பிரவேசிக்க வேண்டும். அதேபோன்று ஆளடையாளத்தை சான்றுப்படுத்துவதற்கு மறுக்கும் விண்ணப்பதாரிகள் பரீட்சை மண்டபத்தினுள் நுழைவதற்கு அனுமதிக்கப்பட மாட்டார்கள். மேலும் பரீட்சை மண்டபத்தினுள் நுழைந்தது முதல் அதிலிருந்து வெளியேறும் வரை பரீட்சை அதிகாரிகளுக்கு விண்ணப்பதாரியை அடையாளம் காண முடியுமான வகையில் முகம் மற்றும் இரு காதுகளையும் மறைக்காதிருத்தல் வேண்டும்.

7. பரீட்சை பாடவிதானம் -

- பொது அறிவு மற்றும் உளச்சார்பு தொடர்பான ஒரு வினாப் பத்திரமாகும் (காலம் 01 ½ மணித்தியாலங்கள். 100 புள்ளிகள்)

இப்பரீட்சைத் தாள் 02 பகுதிகளைக் கொண்டது. ஒவ்வொரு பகுதிக்கு 50 புள்ளிகள் வீதம் வழங்கப்படும். முதல் பகுதி உளச்சார்பு பரீட்சைப் பத்திரமாகும். 45 நிமிடங்களுக்குள் இதற்கு விடையளித்து அதனைக் கையளித்தல் வேண்டும். பரீட்சார்த்தியின் பொது அறிவினைப் பரீட்சிப்பதற்கான இரண்டாவது பகுதியினை எஞ்சியுள்ள 45 நிமிடங்களில் விடையளித்தல் வேண்டும். இப்பொது அறிவு மற்றும் உளச்சார்பு பரீட்சையில் சித்தியடைய 40% இற்கு குறையாத புள்ளிகளைப் பெறுதல் வேண்டும்.

8. விண்ணப்பங்கள் நிரப்பியனுப்புவதற்கான அறிவுறுத்தல்கள் : -

இவ்வறிவித்தலுடன் இணைக்கப்பட்டுள்ள மாதிரி விண்ணப்பப்படிவத்திற்கு அமைவாக A4 அளவு தாளின் இரு பக்கங்களையும் உபயோகித்து விண்ணப்பங்களைத் தயாரித்து தமது சொந்தக் கையெழுத்தினாலேயே பூர்த்தி செய்தல் வேண்டும். இலக்கம் 01 முதல் 03 வரையிலான பந்திகள் முதலாம் பக்கத்திலும், இலக்கம் 05 முதல் 07 வரை இரண்டாம் பக்கத்திலும், ஏனையவை மூன்றாம் பக்கத்திலும் உள்ளடங்கும் வண்ணம் விண்ணப்பங்களைத் தயாரித்துக் கொள்ளுதல் வேண்டும். பரீட்சை அறிவித்தலில் தரப்பட்ட மாதிரிக்கு முழுமைப்படுத்தப்பட்ட விண்ணப்பமானது ஒத்திருக்கின்றது என்பதை உறுதிப்படுத்துவது பரீட்சார்த்தியின் பொறுப்பாகும். மாதிரி விண்ணப்பப்படிவத்திற்கு அமையாத, உரிய திகதிக்கு முன்னதாக பரீட்சைக் கட்டணம் செலுத்தியிறாத, சரியாக பூர்த்தி செய்திறாத, முழுமையற்ற, மற்றும் அறிவித்தலில் குறிப்பிட்டுள்ள அடிப்படைத் தகைமைளைப் பூர்த்தி செய்திறாத விண்ணப்பப்படிவங்கள் எவ்வித அறிவித்தலுமின்றி நிராகரிக்கப்படும். உரிய முறையில் பூர்த்தி செய்யாமல் நிராகரிக்கப்படும் விண்ணப்பங்கள் தொடர்பிலான இழப்பினை விண்ணப்பதாரரே பொறுப்பேற்க வேண்டும். விண்ணப்பப்படிவத்தின் நிழற்படப் பிரதியொன்றினை வைத்திருப்பது உசிதமாதாகும்.

8.1 விண்ணப்பிக்கும் மாவட்டங்கள் என குறிப்பிடவேண்டியது விண்ணப்பதாரரின் நிரந்தர வதிவிட மாவட்டமாகும். மாவட்டங்களின் குறியீட்டு இலக்கங்கள் பின்வருமாறு

கண்டி	-	01
மாத்தளை	-	02
நுவரெலியா	-	03

8.2 விண்ணப்பப்படிவத்திலுள்ள விண்ணப்பதாரரின் கையொப்பமானது அரசாங்க பாடசாலை அதிபர், சமாதான நீதவான், சத்தியப் பிரமாண ஆணையாளர், சட்டத்தரணி, பிரசித்தி பெற்ற நொத்தாரிசு அல்லது பொது நிருவாக சுற்று நிரூபம் 10/2025 இல் தரப்படுத்தலுக்கமைய மூன்றாம் நிலை அல்லது சிரேஷ்ட நிலை மட்டத்தில் அரச / மாகாண அரச சேவையில் நிரந்தர பதவி வகிக்கும் அலுவலரொருவரினால் சான்றுப்படுத்தல் வேண்டும்.

8.3 நியமனம் வழங்க முன், வழங்கிய பின், அல்லது யாதேனும் ஓர் சந்தர்ப்பத்தில் யாதாயினும் விண்ணப்பதாரர் இப்பதவிக்கு தகுதியற்றவரென உறுதிசெய்யப்படும் பட்சத்தில் அவரது பரீட்சார்த்தத்தன்மை அல்லது நியமனம் இரத்து செய்யப்படும். மேலும், விண்ணப்பதாரர் ஒருவர் அறிந்த உண்மைக்கு மாறானதொரு தகவலை சமர்ப்பித்திருப்பதாக அவர் நியமனம் செய்யப்பட்டதன் பின் உறுதிசெய்யப்படும் பட்சத்தில் அவர் அரசாங்க சேவையிலிருந்து நீக்கம் செய்யப்படுவார்.

8.4 தற்போது அரச/ மாகாண அரச சேவையில் உள்ள விண்ணப்பதாரர்கள் தமது விண்ணப்பங்களைத் திணைக்களத் தலைவரினூடாக சமர்ப்பித்தல் வேண்டும்.

9. விண்ணப்பிக்கும் முறை:-

9.1 பரீட்சைக் கட்டணம் ரூபா 600/- ஆகும்.

9.2 விண்ணப்பதாரர்கள் தமது பரீட்சைக் கட்டணத்தை செலுத்தும் போது பின்வரும் நடைமுறைகளைக் கையாள வேண்டும்.

- அனைத்து விண்ணப்பதாரர்களும் பரீட்சைக் கட்டணமான ரூபா 600/- இனை மத்திய மாகாண சபைக்கு செலுத்துதல் வேண்டும். இப்பரீட்சைக் கட்டணத்தினை மத்திய மாகாண பிரதான செயலாளரின் வருமானத் தலைப்பு 20-03-02-13 இல் வரவுவைக்கும் பொருட்டு விண்ணப்பங்கள் கோரப்படும் இறுதித் திகதி அல்லது அதற்கு முன்னதாக மத்திய மாகாணத்திலுள்ள யாதேனும் ஒரு பிரதேச செயலாளர் காரியாலயத்தில் பணமாக செலுத்தி பெறப்படும் நீல நிற பற்றுச்சீட்டை விண்ணப்பத்தின் உரிய கூட்டினுள் கழறாதவாறு ஒட்டிவிட வேண்டும்.
- வேறு வருமான தலைப்பிற்கு செலுத்தப்பட்ட பற்றுச்சீட்டு மற்றும் மத்திய அரசாங்கத்திற்குரிய மஞ்சள் நிற பற்றுச்சீட்டை ஒட்டி அனுப்பப்படும் விண்ணப்பங்கள் நிராகரிக்கப்படும். பற்றுச்சீட்டின் நிழற்படப் பிரதியொன்றை தம்வசம் வைத்துக்கொள்ளுதல் பயனுள்ளதாகும். பற்றுச்சீட்டின்றி அனுப்பப்படும் விண்ணப்பங்கள் நிராகரிக்கப்படுவதுடன், செலுத்தப்பட்ட பரீட்சைக் கட்டணங்கள் எக்காரணம் கொண்டும் மீள செலுத்தப்படமாட்டாது என்பதுடன் வேறு பரீட்சைகளுக்காக மாற்றீடு செய்யப்படவும் மாட்டாது. அத்துடன் பரீட்சைக் கட்டணமாக முத்திரை மற்றும் காசுக் கட்டளைகள் ஏற்றுக்கொள்ளப்பட மாட்டாது.

9.3 இவ்வறிவித்தலின் இறுதியில் இணைக்கப்பட்டுள்ள மாதிரி படிவத்திற்கேற்ப தயாரிக்கப்பட்டு பூரணப்படுத்தப்படும் விண்ணப்பங்கள் “செயலாளர், மத்திய மாகாண அரசாங்க சேவைகள் ஆணைக்குழு, இல 244, கடுகஸ்தோட்டை வீதி, கண்டி” என்ற முகவரிக்கு 2026.04.02 ஆம் திகதி அல்லது அதற்கு முன்னர் கிடைக்கக்கூடியவாறு பதிவுத்தபாலில் அனுப்புதல் வேண்டும். விண்ணப்பங்கள் கிடைக்கப்பெற்றமை பற்றி அறியத்தரமாட்டாது. விண்ணப்பங்கள் அனுப்புகின்ற கடித உறையின் இடது பக்கமேல் மூலையில் “வரி உத்தியோகர்களை ஆட்சேர்ப்புச் செய்வதற்கான திறந்த போட்டிப் பரீட்சை – 2026” எனக் குறிப்பிடல் வேண்டும். குறித்த திகதியின் பின்னர் கிடைக்கப்பெறும், முழுமையுறாத மற்றும் குறிப்பிடப்பட்டுள்ள தகைமைகளைப் பூர்த்தி செய்திறாத விண்ணப்பங்கள் எவ்வித அறிவித்தலுமின்றி நிராகரிக்கப்படும். தபாலில் தொலைந்த விண்ணப்பங்கள் சம்பந்தமாக இவ்வாணைக்குழு பொறுப்புக் கூற மாட்டாது.

10. பொய்யான தகவல்களுக்கான தண்டனை

10.1 இப்பரீட்சைக்கு ஏற்புடைய ஒழுங்கு விதிகளின் படி எவரேனும் பரீட்சார்த்தியொருவர் தகைமையற்றவர் என தெரிய வருமாயின் பரீட்சைக்கு முன்னரோ பரீட்சையின் போதோ அல்லது பரீட்சையின் பின்னரோ எச்சந்தர்ப்பத்திலேனும் அவரின் பரீட்சார்த்தியுரிமை இரத்துச் செய்யப்படலாம்.

10.2 பரீட்சார்த்தியொருவர் வேண்டுமென்றே பிழையான தகவலை சமர்ப்பித்துள்ளாரென அல்லது வேண்டுமென்று ஏதேனும் ஒரு விடயத்தை மூடிமறைத்துள்ளாரென பின்னர் தெரியவருகையில், அவருக்கு நியமனம் வழங்குவது தொடர்பில் கவனத்திற் கொள்ளப்படமாட்டாது, அத்துடன் அவரது நியமனம் இரத்துச் செய்யப்படலாம் அல்லது அவர் அரச சேவையிலிருந்து நீக்கப்படலாம்.

11. இவ்வறிவித்தலில் குறிப்பிட்டுள்ள / குறிப்பிடாத விடயங்கள் தொடர்பாக இறுதித் தீர்மானம் எடுக்கும் அதிகாரம், இப்பரீட்சையை நிகழ்த்துதல், நிகழ்த்திய பின் தெரிவு செய்தல், தெரிவு செய்யாதிருத்தல், வெற்றிடங்களின் எண்ணிக்கை பற்றிய விளக்கமளித்தல், தொடர்பாக இறுதித் தீர்மானம் எடுக்கும் அதிகாரம் என்பன மத்திய மாகாண அரச சேவை ஆணைக்குழுவிற்குரியதாகும்.

12. இவ்வறிவித்தல் தொடர்பான மேலதிக விபரங்கள் மத்திய மாகாண அரச சேவைகள் ஆணைக்குழுவின் www.psc.cp.gov.lk எனும் உத்தியோகபூர்வ இணையத்தளத்தில் பிரசுரிக்கப்பட்டுள்ளதுடன் மாதிரி விண்ணப்பப்படிவத்தினை இங்கு பதிவிறக்கம் செய்து கொள்ளலாம்.

13. சிங்களம், தமிழ் மற்றும் ஆங்கில மொழி அறிவித்தலுக்கிடையில் ஏதேனும் முரண்பாடு காணப்படும் பட்சத்தில் சிங்கள அறிவித்தலே மேலோங்குதல் வேண்டும்.

மத்திய மாகாண அரச சேவைகள் ஆணைக்குழுவின் கட்டளைப் படி

கே.கே.ஜி.ஐ.டி.பி. விஜேதிலக,

செயலாளர்

மாகாண அரச சேவைகள் ஆணைக்குழு

மத்திய மாகாண சபை

2026 பெப்ரவரி மாதம் 27 ஆம் திகதி

மத்திய மாகாண அரச சேவைகள் ஆணைக்குழு,

இல. 244, கடுகஸ்தோட்டை வீதி,

கண்டி